

प्रेषक,

इन्दु कुमार पाण्डे
प्रमुख सचिव, वित्त
उत्तरांचल शासन।

सेवा में,

- 1- समस्त प्रमुख सचिव/सचिव,
उत्तरांचल शासन।
- 2- समस्त बजट नियंत्रण अधिकारी,
उत्तरांचल।

वित्त अनुभाग-1

देहरादून: दिनांक ०३ मई, 2006

विषय: वित्तीय वर्ष 2006-2007 में वित्तीय स्वीकृतियां समय पर निर्गत किया जाना।

महोदय,

वित्तीय वर्ष समाप्त होने के पूर्व दिनांक 01-04-2006 से बजट की उपलब्धता सुनिश्चित कराने हेतु बजट पारित होने के पूर्व शासनादेश संख्या 661/xxvii(1)/2006 दिनांक 31 मार्च, 2006 द्वारा वित्तीय वर्ष 2006-2007 के 01 अप्रैल से 30 अप्रैल 2006 तक की अवधि हेतु स्वीकृत लेखा अनुदान आपके निर्वर्तन पर इस आशय से रखा गया था ताकि 30 अप्रैल, 2006 तक आहरण वितरण अधिकारी के स्तर तक वचनबद्ध मदों के आवश्यक मदों हेतु बजट आवंटित कर प्राप्त होना सुनिश्चित हो जाय। अधिकांश आहरण वितरण अधिकारियों के स्तर तक वचनबद्ध मदों का बजट उपलब्ध न कराये जाने के कारण शासनादेश संख्या 766/xxvii(1)/ 2006 दिनांक 31 मार्च, 2006 द्वारा मार्च 2006 का वेतन जो अप्रैल 2006 में देय है तथा अप्रैल 2006 के वेतन का आहरण कोषागारों द्वारा लेखानुदान में दर्शाये गये सुसंगत लेखा शीर्षक के अन्तर्गत बजट आवंटन की प्रत्याशा में आवंटित किये जाने के आदेश निर्गत किये गये। वित्तीय वर्ष 2006-2007 के बजट हेतु विनियोग अधिनियम 2006 पारित होने के तुरन्त बाद शासनादेश संख्या 908/xxvii(1)/2006 दिनांक 24 अप्रैल, 2006 द्वारा दिये गये निर्देश के क्रम में बजट प्रशासनिक विभाग/बजट नियंत्रक अधिकारी के निर्वर्तन पर रखा गया। प्रशासनिक विभाग/बजट नियंत्रक अधिकारियों द्वारा 2006-2007 का तद्विषयक बजट आहरण वितरण अधिकारी एवं कार्यकन अधिकारी के निर्वर्तन पर न रखे जाने के कारण अनेक आवश्यक भुगतानों में विलम्ब हो रहा है।

- 2- इस सम्बन्ध में मुझे यह कहने का निर्देश हुआ है कि शासनादेश संख्या 908/xxvii/2006 दिनांक 24 अप्रैल, 2006 में उल्लिखित मदों की धनराशि प्रत्येक दशा

में दिनांक 10 मई, 2006 तक आहरण वितरण अधिकारी एवं कार्यक्रम अधिकारी को उपलब्ध करा दी जाय तथा अन्य प्रकरणों में यथा नई मांगें, एकमुश्त व्यवस्था, वित्त पोषण पर आधारित या ऐसे प्रकरण में जिसमें निर्दिष्ट कार्यवाही अपेक्षित हो पर समयवद्ध कार्यवाही कर बजट प्राविधान / आयोजनागत परिव्यय के अनुरूप बजट आवंटन की कार्यवाही की जाय ताकि समय से कार्य पूरा होने के साथ साथ वित्तीय वर्ष के अन्तिम त्रैमास में कार्यवाही करने की धारणा पर नियंत्रण किया जा सके।

कृपया उपरोक्त आदेशों का अनुपालन प्रत्येक स्तर पर कड़ाई से सुनिश्चित किया जाय।

भवदीय,

इन्दु कुमार पाण्डे
प्रमुख सचिव, वित्त

संख्या ४२६/XXVII(1)/2006 तददिनांक।

- प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-
- 1- महालेखाकार उत्तरांचल, ओबराय मोटर्स, सहारनपुर रोड माजरा, देहरादून।
 - 2- समस्त विभागाध्यक्ष।
 - 3- निजी सचिव, मा० मुख्य मंत्री जी को मा० मुख्य मंत्री जी के अवलोकनार्थ।
 - 4- निजी सचिव, मुख्य सचिव को मुख्य सचिव महोदय के अवलोकनार्थ।
 - 5- समस्त कोषागार अधिकारी, उत्तरांचल।
 - 6- शासन के समस्त अनुभाग।
 - 7- निदेशक, एन०आई०सी०।

आज्ञा से
(एल०एम० पन्त 3/5/2)
अपर सचिव, वित्त